



«Суперсучасная тэхніка без чалавека — проста жалеза»

Пра што Галоўнакамандуючы гаварыў з найлепшымі афіцэрамі краіны

Цырымонія ўшаноўвання выпускнікоў вышэйшых ваенных навучальных устаноў і вышэйшага афіцэрскага складу прайшла ў Палацы Незалежнасці. Па традыцыі, новыя пагоны і заслужаныя ўзнагароды афіцэрам уручае Галоўнакамандуючы — Прэзідэнт Беларусі Аляксандр Лукашэнка. Кіраўнік дзяржавы ўручыў пагоны генерал-маёра палкоўнікам Аляксандру Быкаву, Ігару Казлову, Вадзіму Сураву, Руслану Чэхаву. Палкоўніку ўнутранай службы Сяргею Саланавічу Прэзідэнт уручыў пагоны генерал-маёра ўнутранай службы. Пагоны генерал-маёра юстыцыі ўручаны палкоўніку юстыцыі Аляксею Аляшкевічу. Начальніку Гомельскай мытні Андрэю Місючэнку прысвоена персанальнае званне дзяржаўнага саветніка мытнай службы III рангу. Кіраўнік дзяржавы таксама ўручыў спецыяльныя лісты аб аб'яўленні Падзякі Прэзідэнта Рэспублікі Беларусь выпускнікам, якія скончылі ваенныя навучальныя ўстановы з выдатнымі паказчыкамі ў вучобе. Гэты дзень незабыўны ў іх біяграфіі, а Аляксандр Лукашэнка назваў яго асаблівым і ўрачыстым і ў жыцці краіны.

Вітаючы герояў дня, кіраўнік дзяржавы падкрэсліў, што ім выпадзе вялікі гонар дасягнуць вышынь у прафесіі і кар'еры ў год 80-годдзя вызвалення Беларусі ад нямецка-фашысцкіх захопнікаў. «Апраўдаць яго — значыць пранесці сцяг Перамогі нашых бацькоў і дзядоў праз усё сваё жыццё, перадаць яго дзецям і ўнукам», — падкрэсліў ён.

Аляксандр Лукашэнка заўважыў, што менавіта людзі ў пагонах у вачах мільёнаў сваіх суайчыннікаў з'яўляюцца асноўным гарантам суверэнітэту і тэрытарыяльнай цэласнасці краіны. «Што адбываецца сёння на пайднёвым і заходнім прыграніччых краіны, гаварыць не буду. Вы гэта добра ведаеце. Ведаеце гэта не горш за мяне. Па сутнасці, мы апынуліся ў той жа сітуацыі, як і нашы продкі восем дзесяцігоддзяў таму. Нам таксама трэба выдужаць, не даць магчымасці ворагам уцягнуць Беларусь у ваенны канфлікт. І мы робім для гэтага ўсё неабходнае. У тым ліку і размяшчэнні ў сябе самае страшнае — ядзерную зброю», — адзначыў беларускі лідар.

Прэзідэнт заўважыў, што беларусаў папракаюць у эскалацыі і нагнятанні абстаноўкі: «А на справе мы забяспечваем ваенную бяспеку і ўмацоўваем абарана-

здольнасць дзяржавы. І не дапусцім паўтарэння трагедыі 41-га года. Мы і далей будзем развіваць, умацоўваць і ўдасканалваць Узброеныя Сілы. Таксама з улікам досведу баявых дзеянняў».

Падрыхтоўцы афіцэраў будзе ўдзяляцца самая пільная ўвага

«Беларусы не хочуць вайны, але на любую пра-



фота БелТА

вакацыю супраць нас адказ павінен быць рашучым і жорсткім. Кожны з вас гэта павінен засвоіць. Гэта наша прынцыповая пазіцыя. Ёсць каму і ёсць чым адказаць любому агрэсару, — заявіў Аляксандр Лукашэнка. — Я заўсёды кажу, што нават суперсучасная тэхніка без чалавека — гэта проста жалеза. Таму падрыхтоўцы высокапрафесійных афіцэрскагадраў, сапраўдных патрыё-

таў, адданных краіне і народу, была і будзе ўдзяляцца самая пільная ўвага».

«Вам трэба будзе рэалізаваць тыя новыя падыходы, якія закладзены ў Канцэпцыі нацыянальнай бяспекі і Ваеннай дактрыны, якія мы прынялі Усебеларускім народным сходам», — звярнуўся ён да прысутных.

«Вы бачыце, як свет метадычна ператвараецца ў глабальнае поле бою. Якія

толькі ні вядуцца бітвы — ментальныя, ідэалагічныя, кібер- і проксі-войны. Гэта рэальнасць, з якой трэба рабіць высновы і імгненна ўдасканалваць метады і спосабы абароны нашай краіны і вядзення вайны», — сказаў Аляксандр Лукашэнка. Ён падкрэсліў, што падзеі ва Украіне паказалі тры асноўныя метады вядзення сучаснай вайны: беспілотныя лятальныя апараты, контрбатарэйная барацьба і радыёэлектронная барацьба. Па словах кіраўніка дзяржавы, трэба вучыцца на гэтым досведзе суседзяў.

Страляць — гэта краіні метады

«Мы за Радзіму, канешне. Але найперш павінны разумець, што за намі стаяць нашы сем'і, нашы дзеці, старыя і жанчыны — наш народ. Яны вераць у нас. Іх вера — наша сіла», — адзначыў кіраўнік дзяржавы. Ён заўважыў, што народ вельмі балюча і востра рэагуе на рознага кшталту напружанасці, асабліва на граніцы. І прывёў нядаўні прыклад: «Я бы не сказаў, што абвастрылася сітуацыя на беларуска-ўкраінскай граніцы, але яна выйшла за рамкі той, што была. Мы заўважылі, што ўкраінцы пачалі канцэнтраваць пэўныя

войскі, у тым ліку здымаючы з фронту — самыя падрыхтаваныя баявыя войскі на прыграніччы. Мы не ўтойвалі гэта ад людзей, мы падавалі ў спакойным рэчышчы гэту інфармацыю, але людзей гэта насцярожыла, — нагадаў Прэзідэнт. — Запомніце, людзі заўсёды больш адчувальныя і яны бачаць больш, чым мы. Нам прыйшлося абяцаць людзям і рэагаваць. Усе, хто прымаў удзел у гэтым рэзаванні, заслужваюць самай высокай адзнакі. Я вам вельмі ўдзячны».

Галоўным досведам з гэтай сітуацыі кіраўнік дзяржавы назваў разуменне таго, што страляць — гэта краіні метады. «Гэта наш метады, мы ім павінны валодаць, але гэта краіна мера. Трэба заўсёды вучыцца дамаўляцца, у тым ліку і ваенным», — адзначыў кіраўнік дзяржавы. Па яго словах, у дадзенай сітуацыі вядучую ролю адыгралі ваенныя: «Мы дыпламатаў не прыцягвалі. Але працавалі мы дыпламатычнай мовай. Дасягнулі поспехаў».

Аляксандр Лукашэнка заўважыў, што ўкраінцам самім не трэба расцягваць фронт на паўтары тысячы кіламетраў на беларускай граніцы. Яшчэ больш канфлікт не патрэбен беларусам. Таму, як толькі ўкраінскія ўзброеныя сілы адышлі ад граніцы, беларускія войскі зрабілі тое ж самае.

«Памятайце і ведайце, што мы не хочам ваяваць. Мы будзем ваяваць толькі тады, калі чужы бот ступіць на нашу зямлю. Мы будзем рабіць усё дыпламатычным чынам, каб урэгуляваць нашы адносіны, найперш з суседзямі», — заявіў беларускі лідар. Ён падкрэсліў, што дакладна такі ж падыход і да ўрэгулявання адносін з Польшчай і Літвой. Але пакуль узаемнасці няма, таму, як заўважыў Аляксандр Лукашэнка, прыходзіцца быць пільнымі і порах трымаць сухім на паўночна-заходнім і заходнім напрамках.

Валерыя СЦЯЦКО.

У тэму

ЖАДАННЕ СЛУЖЫЦЬ НА КАРЫСЦЬ РАДЗІМЫ ТОЛЬКІ ўМАЦОЎВАЛАСЯ

Пра свой шлях і свае мэты журналістам расказалі героі дня. **Руслан ЧЭХАЎ**, начальнік упраўлення ракетных войскаў і артылерыі Генеральнага штаба Узброеных сіл, якому прысвоена званне генерала-маёра, паходзіць з дынастыі ваенных. Прычым дзед скончыў службу ў званні маёра, а ўнук ужо генерал-маёр. «Шлях да гэтага звання няпросты. А новае званне — гэта яшчэ больш адказнасці. На жаль, сітуацыя вакол Беларусі застаецца складанай. І гэта накладвае пэўны адбітак на нашу баявую падрыхтоўку, на стан гатоўнасці да адбіцця агрэсіі. Ракетныя войскі і артылерыя гатовы да выканання баявых задач», — сказаў ён. Руслан Чэхав расказаў, што ракетныя войскі сёння маюць як сучасныя ўзоры ўзбраенняў, так і мадэрнізаваныя ўзоры савецкай артылерыі. «Савецкая артылерыя добра сябе зарэкамендавала за кошт сваёй прастаты і надзейнасці. Што да сучасных узораў, то гэта вядомы наш беларускі «Паланэз» і аператыўна-тактычны ракетны комплекс «Іскандэр», які мы атрымалі ад нашых саюзнікаў з Расійскай Федэрацыі, самы сучасны комплекс, вельмі надзейны і просты ў кіраванні», — растлумачыў ён.

Падпалкоўнік **Эдуард ЖМАКІН**, намеснік камандуючага ваенна-паветраных сіл і войскамі супрацьпаветранай абароны па ідэалагічнай рабоце — начальнік упраўлення, скончыў факультэт генеральнага штаба. Ён таксама прадаўжальнік ваеннай дынастыі, які здзейсніў сваю дзіцячую мару. «У маім родным горадзе быў аэрадром і гул самалётаў мяне заварожваў. У мяне нават не было сумневаў, што я стану ваенным лётчыкам. Усё атрымалася. І з кожным годам жаданне служыць на карысць Радзімы ўва мне толькі ўмацоўвалася», — падзяліўся ён.

«ДАЛЁКІ УСХОД ГЕАГРАФІЧНА ДАЛЁКІ, АЛЕ НЕ ЧУЖЫ»

Прэзідэнт Беларусі Аляксандр Лукашэнка сустрэўся з губернатарам Прыморскага краю **Алегам Кажамякам**. «**Алег Мікалаевіч, Уладзіславак геаграфічна далёкі, але не чужы. Пра гэта сведчаць нашы з вамі сустрэчы нярэдка і дамоўленасці, якіх мы дасягаем у выніку гэтых сустрэч**», — сказаў беларускі лідар. Кіраўнік дзяржавы падкрэсліў, што ў Беларусі добра ведаюць магчымасці Прыморскага краю, роўна як і там ведаюць беларускія магчымасці.

«Я часта размаўляю з Прэзідэнтам Расіі, расказваю аб нашых сустрэчах, аб патрэбах Далёкага блізкага для нас Усходу, аб просьбах губернатара Прыморскага краю. Жартам кажу: «Ён усё вывез, а калі не хапае грошай у бюджэце, выкарыстоўвае асабістыя сродкі для таго, каб працаваць на карысць Расіі», — сказаў Аляксандр Лукашэнка. — Дзякуй, што прыязджаеце да нас, адчуваеце, што недзе корань закапаны ваш у Беларусі, ад

гэтага нікуды не дзенешся. Чым больш мы сталеем, тым больш нас цягне да каранёў. Мы заўсёды рады вас бачыць у Беларусі, прыязджайце».

У сваю чаргу Алег Кажамяка падкрэсліў, што для Прыморскага краю вельмі важна супрацоўніцтва з Беларуссю. «Дзякуючы нашаму супрацоўніцтву жыхары Прыморскага краю спажываюць з задавальненнем беларускую прадукцыю. І мы бачым, што з кожным годам расце абарот і па прадукцыі сельскай гаспадаркі, і па машынабудаванні. Калі мы пачыналі з паўтара мільярда (расійскіх рублёў), зараз ужо 22 з паловай мільярда. У нас і экспарт вырас у тры разы — Беларусь стала больш атрымліваць прыморскіх тавараў. І беларускія тавары карыстаюцца вялікай папулярнасцю ў нас», — сказаў ён. Губернатар падкрэсліў, што Прыморскі край штогод атрымлівае па 300-350 адзінак беларускай тэхнікі. Найбольш запатрабаваная прадукцыя Мінскага трактарнага завода і Мінскага аўтамабільнага завода.

Валерыя СЦЯЦКО.

У тэму

НАША ІНТЭГРАЦЫЯ НАБЫВАЕ НОВЫЯ ФАРМАТЫ

Размаўляючы з журналістамі, Алег Кажамяка падкрэсліў, што на працягу шасці гадоў Беларусь і Прыморскі край праводзяць вялікую сумеснюю работу, якую неабходна прадаўжаць. «Гэта ўзаемавыгаднае супрацоўніцтва, і, вядома, яно часам патрабуе карэкціровак, патрабуе ўзгаднення планаў, якія дазваляюць разумець маштабы і аб'ёмы на будучыню. І вядома, патрэбны карэкціроўкі па бягучым годзе. Сустрэча з кіраўніцтвам краіны дае магчымасць бачыць перспектыву атрымання дадатковых аб'ёмаў, якіх нам патрэбны. І вядома, важна ўзгадніць вялікія аб'ёмы на будучы год», — падкрэсліў ён. Губернатар заўважыў, што зараз у Прыморскім краі ідзе работа па стварэнні порта, які быў бы і расійскім, і беларускім. «Думаю, што ў гэтым годзе мы вызначымся з выбарам месца, найбольш зручнага, якое валодае інфраструктурай», — распавёў Алег Кажамяка. Паводле яго слоў, сумесная работа ідзе па ўсіх кірунках. Напрыклад, спецыялісты з Прымор'я цяпер праходзяць навучанне ў беларускім інстытуце лясной гаспадаркі, беларускія выкладчыкі будуць працаваць у прыморскім ВУЗ. «Гэты абмен дасць магчымасць адкрыць сумесныя прадпрыемствы, мы ў гэтым зацікаўлены», — падкрэсліў губернатар.

Паводле слоў Алега Кажамякі, у час сустрэчы з Прэзідэнтам ён агучыў прапанову беларускаму бо-

ку прыняць удзел у рэалізацыі міжнароднага праекта «ТАР Прымор'е». Тэрыторыя апераджальнага сацыяльна-эканамічнага развіцця (ТАР) у пэўным сэнсе падобная да беларускіх СЭЗ (свабодных эканамічных зон) — тут устанаўліваецца асаблівы прававы рэжым з мэтай ажыццяўлення прадпрымальніцкай і іншых відаў дзейнасці, закліканы сфарміраваць умовы, спрыяльныя для прыцягнення інвестараў і забяспечыць развіццё сацыяльна-эканамічнай сферы паскоранымі тэмпамі.

Наладжаны моцныя культурныя сувязі — школьнікі з Прыморскага краю, якія найбольш праявілі сабе, былі заахвачаны паездкай у Беларусь. У нашай краіне яны наведвалі знакавыя месцы — Курган славы, Хатынь, Буйніцкае поле. «На тэрыторыі Далёкага Усходу не было баявых дзеянняў у час Вялікай Айчыннай вайны. Таму вельмі важна паказаць нашым дзецям, што такое фашызм і да чаго ён можа прывесці, і чаму з ім трэба змагацца», — сказаў Алег Кажамяка. Таксама, паводле яго слоў, беларускія спартсмены ўдзельнічаюць ва ўсіх спаборніцтвах, якія праходзяць у Прымор'і.

«Наша інтэграцыя кожны год набывае новыя фарматы, новыя кірункі, яна развіваецца. Мы не бачым ніякіх перашкод», — падсумаваў Алег Кажамяка.